



26 ta' Marzu 2015

INFORMAZZJONI GHALL-MEDIA

DWAR IĊ-ĊELEBRAZZJONIJIET LITURĠIĊI MATUL IL-ĠIMGĦA MQADDSA

Ħadd il-Palm u l-Passjoni tal-Mulej – 29 ta' Marzu

Illum issir it-tifkira tad-Daħla tal-Mulej f'Ġerusalemm. Il-Knisja tagħlaq iż-żmien tar-Randan u tibda l-Ġimgħa Mqaddsa bil-ferji tagħha u t-Tridu Solenni ta' l-Għid. Hija Ġimgħa speċjali li l-Knisja tgħaddi tirrifletti fuq il-misteru ewlieni tal-fidwa li tagħlaq biċ-Ċelebrazzjoni Solenni tal-Vgħili ta' l-Għid.

1. Dħul Solenni

2. Il-Quddiesa

Hija drawwa antika tal-Knisja li dan il-Jum tiċċelebrah b'solennità kbira, biex tfakkar il-laqqgħa li għamlu l-Lhud ta' Ġerusalemm lil Ġesù bħala s-Sultan tagħhom. Izda l-Knisja, tara iżjed u iżjed lil Ġesù dieħel bħala s-Sultan li, bil-Passjoni, il-Mewt u l-Qawmien tiegħu, se jirbaħ fuq id-dnub u l-mewt. Ma' Ġesù aħna mmutu biex ngħixu miegħu fil-glorja. Din il-Ġimgħa, b'mod speċjali t-tlett ijiem ta' l-Għid, għandha tfakkarna li aħna, li fil-Magħmudija tagħna ndfinna ma' Kristu, għad inqumu miegħu wkoll fl-Aħħar Jum. Izda biex ngħaddu mill-mewt għall-ħajja, aħna wkoll irridu nerfgħu salibna u nimxu warajh.

Ħamis ix-Xirka – Quddiesa taż-Żjut – 2 ta' April

Din hija l-unika Quddiesa li tiġi ċelebrata f'Ħamis ix-Xirka filgħodu mill-Arċisqof u mis-Saċerdoti. L-emfasi tagħha huwa fuq l-għaqda li Ġesù xtaq li jkun hemm bejn dawk li jemmnu fih, b'mod speċjali dawk li ġew afdati biex ikomplu l-ħidma tiegħu. F'din il-Quddiesa is-saċerdoti jgeddu l-wegħdiet tal-ordinazzjoni saċerdotali tagħhom b'tiġdid ta' mpenn tal-għaqda bejniethom u mal-Isqof tagħhom. Fiha wkoll jitbirku ż-żjut tal-morda u tal-katekumeni, u jiġi kkonsagrat iż-żejt tal-griżma mħallat bil-fwejjaħ. Dawn iż-żjut jintużaw fl-amministrazzjoni tas-sagramenti matul is-sena sa Ħamis ix-Xirka ieħor.



Famis ix-Xirka - Tifkira Solenni ta' I-Ikla tal-Mulej – 2 ta' April

It-Tifkira Solenni ta' I-Aħħar Ikla tal-Mulej tibda f'xi ħin wara nżul ix-xemx, x'ħin ikun qed joqrob il-lejl. Fiha I-Knisja tfakkar it-twaqqif ta' I-Ewkaristija u I-istituzzjoni tal-qadi bħala I-ministeru ewlieni tal-Knisja wara x-Xandir tal-Kelma. Din iċ-Ċelebrazzjoni fiha erba' taqsimiet:

1. Liturġija tal-Kelma
2. Hasil tar-Riglejn
3. Liturġija tal-Ewkaristija
4. Purċissjoni għall-post tal-Adorazzjoni

Iċ-Ċelebrazzjoni tal-lum hija t-tifkira Solenni ta' I-Aħħar Ikla tal-Mulej. Mhix il-festa tat-twaqqif ta' I-Ewkaristija fiha nnifisha; din niċċelebrawha fil-Festa tal-Ġisem u d-Demm tal-Mulej - *Corpus*. Din tal-lum hija t-tifkira ta' I-Aħħar Ikla fil-kuntest kollu tat-Tlett ljiem Imqaddsa tal-Għid. Fil-fatt, il-Knisja tneġġigna biex I-Adorazzjonijiet li nagħmlu llum u għada, ma jkunux ikkonċentrati fuq I-Ewkaristija - illum sa nofs il-lejl biss jistgħu jsiru adorazzjonijiet solenni - iżda riflessjoni dwar dak li beda fiċ-Ċenaklu, twettaq fuq il-Golgota u sab il-qofol tiegħu fil-Qawmien nhar Hadd il-Għid. Matul din iċ-ċelebrazzjoni jsir ukoll il-ħasil tar-riglejn ta' tnax-il raġel li jirrapprezentaw lill-komunità mhux biss bħala tifkira ta' dak li Ġesù għamel, iżda I-iktar bħala tfakkira ta' kif għandna ngħixu I-Evangelju fuq il-passi ta' Ġesù llum.

Il-Ġimgħa I-Kbira - Tifkira Solenni tal-Mewt tal-Mulej – 3 ta' April

It-Tifkira Solenni tal-Mewt tal-Mulej issir għall-ħabta tat-tlieta ta' wara nofsinhar, biex il-fidili jifhmu li qed jgħixu mument b'mument il-ħinijiet I-iktar importanti fil-Misteru tal-Fidwa tagħna. Hija Ċelebrazzjoni Solenni li tiġi emfasizzata iktar jekk issir fil-ġabra. Ta' min jinnota li s-semplċità ta' din iċ-ċelebrazzjoni żżid fid-drammaticità tagħna, u hekk tgħin iktar lill-Insara jirriflettu fuq dan il-ħin għaziż fil-ħajja ta' Ġesù. Huwa għalhekk li ma jintużawx strumenti ta' mużika iżda kant bil-voċijiet biss. Il-mumenti ta' skiet, fid-dħul u waqt li ċ-ċelebranti jimteddu mal-art, qabel ir-Rakkont tal-Passjoni, bejn talba u oħra, waqt il-wasla tas-Salib għall-Adorazzjoni, waqt I-armar tal-artal u waqt li jitwassal Ġesù Ewkaristija u fil-ħruġ, huma mezz ta' talb u riflessjoni. Din iċ-Ċelebrazzjoni fiha tliet taqsimiet:



IL-KNISJA F'MALTA

1. Liturġija tal-Kelma u Talbiet Universali
2. Adorazzjoni tas-Salib
3. Tqarbin

Sibt il-Għid - Vġili Solenni tal-Qawmien tal-Mulej mill-imwiet – 4 ta' April

Il-Vġili ta' I-Għid wara nżul ix-xemx tas-Sibt fi dñul il-lejl. Hija Liturġija unika li l-qofol tagħha jintlaħaq fiċ-Ċelebrazzjoni tal-Magħmudija wara l-Liturġija tal-Kelma. Flimkien maċ-ċelebrazzjoni tal-Ħamis filgħaxija u dik tal-Ġimgħa l-Kbira hija l-qofol tas-sena liturġika għaliex fiha l-Knisja tgħix mill-ġdid il-ġrajja tas-salvazzjoni mhux b'nostalgija jew b'tifkira ta' dak li ġara elfejn sena ilu, imma għax għada sseñħ illum. Il-Liturġija tibda fuq iz-zuntier tal-knisja bit-tberik tan-nar u l-mixgħela tal-blandun li huwa simbolu ta' Kristu nnifsu. L-insara jidñlu wara l-Blandun mixgħul fil-knisja mudlama u minnu jixgħelu d-dwal tagħñhom u jgħaddu d-dawl lil xulxin. Wara li jitħabbar l-Għid jibda l-qari ta' siltiet mill-Kotba Mqaddsa li jwasslu bil-mod il-mod għall mument tat-Thabbira tal-Evanġelju, din is-sena minn San Mark li jirrakonta l-Qawmien mill-mewt ta' Ġesù. Wara l-omelija tibda l-liturġija tal-Magħmudija fejn biż-żewġ elementi naturali in-nar u l-ilma (imbierek bin-nar) jinñoloq l-ilma tal-Magħmudija li jagħti l-ñajja ta' Alla lil min jitgħammed bih. Din iċ-Ċelebrazzjoni fiha erba' taqsimiet:

1. Tberik tan-Nar, mixgħela tal-Blandun u Thabbira ta' I-Għid
2. Liturġija tal-Kelma
3. Liturġija tal-Magħmudija
4. Liturġija tal-Ewkaristija